



អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres extraordinaires au sein des tribunaux cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
 Nation Religion King
 Royaume du Cambodge
 Nation Religion Roi

ថ្ងៃទី០១ ខែមីនា ឆ្នាំ២០២២

សេចក្តីប្រកាសព័ត៌មាន

អ.វ.ត.ក ដាក់ឱ្យដំណើរការសេវាកម្មចូលពិនិត្យមើលឯកសារ និងដាក់ឱ្យដំណើរការសាកល្បងការចូលពិនិត្យមើលមូលដ្ឋានទិន្នន័យតុលាការ

ថ្ងៃនេះ អង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) ដាក់ឱ្យដំណើរការសេវាកម្មថ្មីចំនួនពីរ ដើម្បីបង្កើនការចូលពិនិត្យមើលកំណត់ហេតុសំណុំរឿងសាធារណៈ។

សាធារណជន ដែលស្វែងរកឯកសារជាក់លាក់ពាក់ព័ន្ធនឹងដំណើរការតុលាការនៅចំពោះមុខ អ.វ.ត.ក នៅពេលនេះអាចដាក់ ពាក្យស្នើសុំពិនិត្យឯកសារ បានដោយផ្ទាល់ពីគេហទំព័រ។ អ.វ.ត.ក នឹងជួយក្នុងការស្វែងរកព័ត៌មានដែលបានស្នើសុំ ហើយប្រសិនបើចាត់ប្រភេទជាឯកសារសាធារណៈ ឯកសារពាក់ព័ន្ធទាំងនេះនឹងត្រូវកំណត់អត្តសញ្ញាណ និងបង្ហាញទៅក្នុងគេហទំព័រ អ.វ.ត.ក ប្រសិនបើមិនទាន់មាន។

អ្នកសិក្សាស្រាវជ្រាវ អ្នកស្រាវជ្រាវ និងអ្នកប្រកបរបរវិជ្ជាជីវៈនានា ដែលត្រូវការចូលពិនិត្យមើលកំណត់ត្រាសំណុំរឿងសាធារណៈ នៅក្នុងបណ្ណសារឌីជីថលរបស់ អ.វ.ត.ក អាចដាក់ ពាក្យស្នើសុំចូលពិនិត្យមើលមូលដ្ឋានទិន្នន័យ។ បន្ទាប់ពីដំណាក់កាលសាកល្បងដំបូង ការចូលពិនិត្យមើលមូលដ្ឋានទិន្នន័យបែបនេះ នឹងដាក់បញ្ចូលជាបណ្តើរៗផងដែរនូវដៃគូពាក់ព័ន្ធផ្សេងទៀត ហើយដោយមានការបង្កើតគេហទំព័រថ្មីមួយនៅក្នុងឆ្នាំ២០២៣ បុគ្គលគ្រប់រូបនឹងអាចចូលពិនិត្យមើលបាន។

ទិដ្ឋភាពទាំងពីរនេះ ត្រូវបានអនុវត្ត ដោយស្របទៅតាមកិច្ចព្រមព្រៀងបន្ថែមទៅនឹងកិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជា ដែលតម្រូវឱ្យ អ.វ.ត.ក រក្សា និងគ្រប់គ្រងបណ្ណសាររបស់ខ្លួន ឆ្លើយតបទៅនឹងសំណើសុំចូលពិនិត្យមើលឯកសារ និងផ្សព្វផ្សាយព័ត៌មានទៅដល់សាធារណជនពាក់ព័ន្ធនឹងអង្គជំនុំជម្រះវិសាមញ្ញ។

សម្រាប់ព័ត៌មានបន្ថែម សូមទាក់ទង៖

លោក នេត្រ ភក្ត្រា

ប្រធានផ្នែកកិច្ចការសាធារណៈ និងជាអ្នកនាំពាក្យ

ទូរស័ព្ទចល័ត+៨៥៥(០)១២ ៤៨៨ ១៥៦

អ៊ីមែល៖ neth.phektra@eccc.gov.kh